

சத்தியவேத பாதுகாவலன்

“கர்த்தர் நகரத்தைக் காக்காவிட்டால் அதைக் காக்கிறவன் கண்விழிப்பது வியர்த்தம்”

77-ம் புத்தகம் 6-ம் இல. யாழ்ப்பாணம் 1952-ம் ஆண்டு மாசிமாதம் 14-ந் திகதி வியாழக்கிழமை — பிரதிசதம் 10

இரண்டாவது எலிசபேத் மகாராணி சிம்மாசன மேறினர்

லண்டன் மாநகரிலே சென் ஜேம்ஸ் மாளிகையில் சென்ற 8-ந் திகதி காலை 11 மணிக்கு நிகழ்ந்த வைபவம் ஒன்றில் இரண்டாவது எலிசபேத் மகாராணி சிம்மாசனமேறியதாகப் பிரகடனஞ் செய்யப்பெற்றார். அன்றுதினமே தமது பிறிவிக் கவுண்டிலின் முதற்கூட்டத்தை அவர் நடத்தினார். மகாராணியென்ற முறையில் அவர் எடுத்துக் கொண்ட முதலாவது அரசாங்க நடவடிக்கை இதுவாகும். புதன் கிழமையன்று தமது தந்தையார் ஆறும் ஜோர்ஜ் அரசர் காலஞ்சென்றபின் இருதினங்களாக ஆட்சிசெய்துள்ள 26 வயசுடைய மகாராணி தம்முதலாவது பிறிவிக் கவுண்டில் கூட்டத்திலே சட்டப்படியான அரசுபதவிகொள்கைகளுக்கு விசுவாசப்பிரமாணமாக நடந்து கொள்வதாகத் தெரிவித்தார்.

அரசர் மரணத்திரையில் மறையும்போது ஆபிரிக்காவின் கிழக்கு அந்தத்திலே தாம் தங்கியிருந்த கெனியா விலிருந்து நாலாயிரம் மைல் தூரத்திலுள்ள லண்டன் நகருக்கு ஆகாயவிமான மூலம் அவர் பதினேழுமணி நேரத்துக்குப்பின் திரும்பித் தாம் சிம்மாசனமேறியதாகப் பிரகடனஞ்செய்தார். சென் ஜேம்ஸ் மாளிகையில் நடைபெற்ற பிறிவிக்கவுண்டில் கூட்டம் பதினாந்து நிமிஷநேரமே நீடித்திருந்தது. அக்கவுண்டில் முந்திய புதன் கிழமையே அவரை மகாராணியாகப் பிரகடனஞ்செய்தபோது, அவர் தேசத்துக்குவெளியே இருந்தமையால் அன்று அந்தக்கவுண்டில் திரும்பவும் கூடலாயிற்று. அவர் பிரகடனஞ் செய்யப்பெற்றபோது லண்டன் நகரெங்கும் ஆறுமணி நேரம் வரை கொடிகள் உயரப் பறக்கவிடப்பட்டிருந்தன. பிரகடனவைபவத்தின்போது மகாராணி பின்வருமாறு உணர்ச்சி ததும்பப்பேசினார்.

“எமது தந்தையார் தமது ஆட்சிகால முழுவதும் செய்துவந்ததுபோலச் சட்டப்படியான அரசாங்கத்தைப் பாதுகாப்பதற்கும், எமது பிரசைகளின் சந்தோஷவாழ்வையும், சுபிட்

சத்தையும் வளர்ப்பதற்கும் நாம் எப்பொழுதுமே பாடுபட்டுவருவோம். இளம்பிராயத்திலே எம்மீது சுமத்தப்பட்டுள்ள இந்தப் பாரமான கடமைகளை நிறைவேற்றுவதில் கடவுளே எமக்குத் துணைசெய்யவேண்டும். மாட்சிமை தங்கிய அரசருமாரர்களே! பிரபுக்களே! சீமாட்டிகளே! கனவான்களே! எமது அன்புக்குரிய தந்தையார் திடீரெனக் காலஞ்சென்றமையால் ஆட்சிப்பொறுப்புகளையும், கடமைகளையும் கையேற்குமாறு கேட்கப்பட்டுள்ளோம். துக்கத்தில் ஆழ்ந்திருக்கும் இச்சந்தர்ப்பத்திலே நீங்களும், எமது பிரசைகள் எல்லோரும் எமக்கும், எமது தாயாருக்கும், சகோதரிக்கும், எமது குடும்பத்தைச் சேர்ந்த ஏனையோருக்கும் தெரிவித்துக் கொள்ளும் அனுதாபம் எமக்குப்பேராறுதல் அளிப்பதாய் இருக்கின்றது. எமது தகப்பனார் மரியாதைக்கும், அன்புக்குரிய ஓர் தலைவராக விளங்கினார். அவருடைய எதிர்பாராத மரணத்தினால் ஏற்பட்டுள்ள நஷ்டம் உண்டுபண்ணியிருக்கும் துயரத்தை நாமெல்லோரும் பகிர்ந்து கொள்ளுகிறோம். எமது உள்ளம் வெகுவாக உருகியிருக்கும் இத்தருணத்திலே இதற்குமேல் இன்று உங்களுக்கு வேறேதும் சொல்ல எம்மால் முடியவில்லை. மக்களுக்குச் சேவைபுரிவதையே லட்சியமாகக் கொண்டிருந்த எமது தந்தையாரின் உன்னத உதாரணத்தைப் பின்பற்றி நடக்க நாம் திடசங்கல்பம் செய்து கொண்டிருக்கிறோம். இத்திடசங்கல்பத்தில் எவரின் மகாராணியாயிருக்கக் கேட்டுக் கொள்ளப்பட்டோமோ அவர்களின் விசுவாசமும், அன்பும், அவர்கள்தெரிவுசெய்த பாராளுமன்றங்களின் ஆலோசனையும் எமக்கு ஊக்கமூட்டுமென்பதை நாம் அறிவோம். எமது வாழ்க்கையிலே இவ்வளவு இளம்பிராயத்தில் எம்மீது சுமத்தப்பட்டுள்ள இந்தப் பாரமான கடமைகளைச் செவ்வனே நிறைவேற்றுவதில் கடவுள் எமக்குத் துணைபுரியவேண்டுமென நாம் பிரார்த்திக்கிறோம்.

வீரச்சிறுகுழு

(மகா மேன்மைதங்கிய எல். மந்தியால் ஆண்டவர், சென்னை அத்மேற்றினாயர்.)
(சென்றவாரத் தொடர்ச்சி)

இச்சிறுகுழுவினர் அறிவுத்தெளிவு பெற்றவர்களாய் இருக்கவேண்டும். தாங்கள் விரும்புவது இன்னதென்று விளக்கமாய் அறிந்திருக்கவேண்டும். வேதவிசுவாசத்தின் உன்னதகொள்கைகளைப் பிறருக்கு அள்ளிவழங்க வேண்டுமென்று ஆசித்தால், அந்தக் கொள்கைகளைக் கரதலைப்பாடமாக இவர்கள் கரைத்துக்குடித்திருக்க வேண்டும் அன்றே! சகல புனிதகொள்கைகளுக்கும் ஊற்றாய் விளங்குகிறவர் நம் பிரான் யேசுக்கிறீஸ்துநாதர். அவரை நேசிக்கவும், பிறர் அவரை நேசிக்கும்படி செய்யவும் அவரைமுதலில் அறிந்திருக்கவேண்டும். ஆகவே, சவிசேஷப்பயிற்சியும், கிறீஸ்துவின் வரலாறு, கொள்கைகள் முதலியனபற்றிய விளக்கமும் கிறீஸ்துநாதருக்காகப்போராடி அவருக்கு ஆத்துமாக்களை வென்றுகொடுக்க விரும்பும் வீரச்சிறுகுழுவினருக்கு இன்றியமையாதன அன்றே!

இக்குழுவினருக்கு நல்ல தோர் வேத — சன்மார்க்க — அறிவுப்பயிற்சி அளிக்கப்படவேண்டும். இல்லாதேபோலத் தனிப்பட்டவரின் கிறீஸ்துவ சிவிய இயக்கமும், பிறருடைய கிறீஸ்துவசிவியமும் சாத்தியப்படாது. கத்தோலிக்கசேவையின் பாப்பரசராகிய 10-ம்பத்திநாதர் இந்தப்பயிற்சியைப்பற்றி அதிகமாக வற்புறுத்தியிருக்கிறார்.

மகாராணியின் இந்த ஆட்சியேற்புப்பிரகடனத்தின்போது, அவர் நாயகரான 30 வயசுள்ள எடின்பரோ கோமகனாரும், குளஸ்தர்கோமகனும், பிரதமர் வின்ஸ்டன் சேர்ச்சில், தொழிற்கட்சித்தலைவர் கிளமென்ட் அட்வீ, வெளிநாட்டுமந்திரி அந்தோனி ஈடன் ஆதியோரும் சமூகமாயிருந்தனர். லண்டன் நகரில் இந்தவைபவம் நடைபெற்றுக் கொண்டிருந்தபோது, அதேவேளையில் தேசமெங்குமுள்ள நகரமண்டபங்களிலும், நகரசபைக் காரியாலயங்களிலும் மகாராணி சிம்மாசனமேறியதாக விசேஷபிரகடனம் வாசிக்கப்பட்டலாயிற்று.

கிரூர். அவர் சொல்வதாவது: “வெதுவெதுப்புள்ள சிவியம் சிவிக்கும் ஒருவரிடமிருந்து அப்போஸ்தலத்துக்குத் தேவையான வெற்றிதரும் தாராள ஒத்துழைப்பை எப்படி எதிர் பார்க்கலாம்? யேசுவின் நேசத்திற்காகவும், அவருடைய திரு இரத்தத்தினால் இரட்சிக்கப்பட்ட ஆத்துமங்களின் இரட்சணியத்திற்காகவும் உழைக்க வேண்டுமென்ற விசுவாசஉறுதியும், சத்தியமும் இல்லாத மனிதரிடம் எதையும் எதிர்பார்ப்பது வியர்த்தமேயாகும்.”

மேலும் இந்தச்சிறுகுழு உறுதிமனப்பான்மை உள்ள தாய் இருக்கவேண்டும். மன உறுதியானது சித்தபலத்தை, தீர்க்கமான முடிவை, தீவிர உழைப்பை, சக்தியை, பலத்தை, மகத்தான தொண்டை உணர்த்துகிறது. சுயபரித்தியாகம், மனோதைரியம், விடாமுயற்சி, கொள்கைப்பற்று, காரியவெற்றி ஆகியவற்றையும் இம்மனவுறுதி புலப்படுத்துகிறது. எந்தப்பயிற்சித்திட்டமும் வெற்றிகொண்டவராமல் — மகத்தான வெற்றியைப் பெற்றளிக்காமல் போவதில்லை. பயிற்சியில் உறுதி கொள்ளவேண்டும். இந்தஉறுதி தீவிர உணர்ச்சியை, அபாரத்துணியை நமக்கு அளித்தே தீரும். “துணிந்தவருக்குத் துக்கமில்லை” என்பது தமிழ்ப்பழமொழி. “துணிவுள்ளவர்களுக்கு அதிர்ஷ்டம் அடிக் கிறது” என்பது உரோமர்களின் சலோகம். பிரான்சிய புரட்சி வீரன் டாண்டன் ஓயாமல் உச்சரித்த வார்த்தைகள்: “துணிவாய் இருங்கள்; மீண்டும் சொல்லுகிறேன்; துணிவுகொள்ளுங்கள்; எப்பொழுதுமே துணிவுடன் விளங்குங்கள்” என்பன.

10-ம்பத்திநாதர் இவ்வாறு எழுதியுள்ளார்: “கடவுளின் நன்மைத்தனத்தால் ஒளியின் மக்களாக விளங்கும் நம்மைக் காட்டிலும் உலகின் மக்களாய் விளங்குபவர்கள் தங்கள் தலைமுறையில் அதிக புத்திசாலிகளாய் விளங்க நாம் விட்டுக் கொடுத்துவிடக்கூடாது. உலக மக்கள் எவ்வளவு தந்திரமாக

(தொடர்ச்சி 4-ம் பக்கம்)

அமெரிக்க செய்திகள்

United States Information Service, COLOMBO.

ஓர் "ஏமாற்று வித்தை"

— பரீஸ்

"14 விண்ணப்பநாடுகளையும் 'ஓரே கும்பலாக' ஐ. நாடுகளில் அங்கத்துவமாகச் சேர்த்துக்கொள்ளும்படி சோவியற் அரசு சொல்லும் யோசனையானது, ஐ. நா. சட்டத்திட்டங்களுக்கு விரோதமானது. அத்துடன் ஓர் ஏமாற்று வித்தை ஆகும்" என்று ஐ. நா. அரசியற் கம்மிற்றிக் கூட்டத்தில் அமெரிக்க பிரதிநிதி ஏர்ணெஸ்த் ஏ. கிரூஸ்கூறியிருக்கின்றார். மேலும் அவர் குறிப்பிட்டதாவது:

"சோவியற் அரசின் ஏமாற்று வித்தைக்கு இன்று பணிந்து போனால், இதே விதையைச் சோவியற் அரசு திரும்பத்திரும்பக் கையாளும். ஐந்து சோவியற் சார்பு நாடுகள் உட்பட 14 விண்ணப்பநாடுகளையும் ஐ. நாடுகளிலே ஏககாலத்தில் சேர்த்துக்கொள்ளும்படி ரூஷியா சிபாரிசு செய்கிறது. சோவியற் பொம்மை நாடுகளையும் சேர்த்துக்கொள்ளாவிடில், சுதந்திர நாடுகள் ஒவ்வொன்றினதும் ஐ. நா. பிரவேசத்தை "வெட்டுவோட்டு" போட்டுத் தடை செய்வென்று சோவியற் அரசு தெளிவாகச் சொல்லியிருக்கிறது. தற்போது ஐ. நாடுகளில் அங்கம் வகிக்கின்ற நாடுகளில் போதுமானவை அங்கீகாரம் செய்யும் பட்சத்தில் எந்த நாடும் அங்கத்துவமாகச் சேர்வதைத் தடுக்கக்கூடாது என்பதை அமெரிக்கா வின் கொள்கை.

"இந்தஸ்தாபனத்தின் விருப்பை நாங்கள் எவ்விதத்திலும் பங்கம் செய்ய மாட்டோம். ஆனால், சோவியற் அரசின் கொள்கை அதுவல்ல. அது தன்னுடைய "வீற்றே" அதிகாரத்தைத் தூர்ப் பிரயோகம் செய்வதிலிருந்தே நடைமுறைநியதிக்கு முானாக அது நடப்பது வெட்டவெளிச்சமாகிறது. ஒவ்வொரு நாட்டையும் அதன் தகுதிகளைக் கண்காட்டுகின்றான் ஐ. நாடுகளில் சேர்த்துக்கொள்ள வேண்டும் என்று விதி செய்யப் பட்டிருக்கிறது. எனவே, சோவியற் அரசு சொல்லும் "எல்லா நாடுகளையும் ஏககாலத்தில் அங்கத்துவமாக்குவது" என்ற யோசனை ஐ. நா. தர்ம சாசனத்துக்கும், பாதுகாப்புச் சபையின் நடவடிக்கை நியதிகளுக்கும், சர்வதேச நீதிச் சபையின் ஆலோசனைக்கும், ஐ. நா. பொதுமன்றம் அடிக்கடி நிறைவேற்றியுள்ள தீர்மானங்களுக்கும் நேர் எதிரிடையானதாகும். சோவியற் பொம்மைகளான அல்பானியா, பல்சேரியா, ஹங்கேரி, வெனிஸ் கோலியா, ரூமேனியா ஆகியவற்றின் விண்ணப்பங்களை ஆதரிக்க அமெரிக்காவினால் முடியாமலிருக்கிறது. காரணம்: இந்நாடுகள் தங்கள் செயல்களாலேயே ஐ. நாடுகளில் அங்கம் வகிப்பதற்குத் தங்களை அருகதையற்றவைகளாக்கிக் கொண்டிருக்கின்றன. இந்நாடுகள் கோரியாவிலே வடகோரியாவும், சினூவும் நடத்தும் ஆக்கிரமிப்பை ஆதரிப்பதையும், ஊக்கப்படுத்துவதையும் நிறுத்தட்டும். அது அவர்களுக்கே நல்லதாகும்" என்கிறார் திரு. கிரூஸ்.

ஒருவரின் பஞ்ச ஒழிப்புப் பணி

— நியூயோக்

தனியொருவரின் பஞ்ச ஒழிப்புப் பணிக்கு மெச்சத்தக்க எடுத்துக்காட்டாக விளங்கும் அமெரிக்கர் ஒருவரது வாலாற்றை "நியூயோக் ரைம்ஸ்" தனது தலையங்க வாயிலாகப் பின் வருமாறு வெளியிடுகிறது: இந்தியா, கோரியா, சிறீஸ், இஸ்ரேல், மொராக் கோமுதலான வெளிநாடுகளில் உள்ள துறைமுகங்களுக்கு வாணிபக்கப்பலில் சஞ்சாரஞ்செய்யும் கப்பல் அதிகாரி

திரு. மோசையர் அவர்களின் பஞ்ச ஒழிப்புப் பணி போற்றத்தக்கது. இவருடைய முடிபெற்ற சிவானது தனியொருவரின் முயற்சியாகும். யாரும் இவருக்கு உபகாரப் பணம் கொடுப்பதில்லை. நிபுணர்கள் தகவல்கள் சேகரம் செய்து தருவதில்லை. சட்டசபைக் கம்மிற்றிகளோ அல்லது அரசாங்கமோ மேற்பார்வையிடுவதில்லை. அவையொன்றும் இல்லாமல் உணவு பற்றாக்குறை எனும் சிக்கலமிக்கதொரு சர்வதேசப் பிரச்சினைக்கு நோடியாகவும், வெற்றிகரமாகவும் கப்பல் அதிகாரி மோசையர் பரிசாரம் கண்டுள்ளார்.

சென்ற ஆனிமாதத்திலிருந்து வெளிநாடுகளிலே தேவைப்பட்ட விவசாயிகளுக்கு இவர் 15,000 விதைப் பொட்டணங்கள் கொடுத்திருக்கிறார். இந்தியாவில் இவர் பசிவாய்ப்பட்ட ஒருவரைப் பார்த்து: "பசிப்பினியைத் தீர்த்துக்கொள்ள நீர் ஏன் யாதேனும் பயிர் செய்யக்கூடாது?" எனக் கேட்டார். "பயிரிடுவதற்கு விதை இல்லையே" என்று பதிலளித்தது. அப்போது இவர் தாமதக்கவில்லை அன்று தொட்டுத் தனது கப்பல்தொடும் துறைமுகங்களில் எல்லாம் விதைப் பொட்டணங்களை இவர் உபகரித்துவந்தார். ஆறுமாதகாலத்துக்குள்ளாக இதன் அளப்பரிய பலன் பிரத்தியட்சமாகப் புலன் ஆகியது. இந்தியா, கோரியா முதலிய நாடுகளிலுள்ள விவசாயிகள் அவர்கொடுத்த விதைகளைக்கொண்டு நல்லவிளைச்சல் கண்டிருந்தனர். இவ்வளவும் சர்வசாதாரணமாக நடத்தேறியிருக்கிறது.

இந்தச் சந்தர்ப்பத்திலே 1800-ம் ஆண்டு அமெரிக்காவில் நிகழ்ந்த நிசுமான்வரலாறு ஒன்று நினைவுக்கு வருகின்றது. ஜோன் சாம்பன் என்பவர் ஓகையோநதிதீர்த்தில் நூற்றுக்கணக்கான மைல்தூரம் படகிலே சென்றார். இவர் கரையோரங்களிலே அப்பிள் விதைகளைத் தெளித்தார். 1847-ம் ஆண்டு இவர்காலமானார். இவரது பெயர் மறைந்துவிட்டது. ஆயினும் என்ன? இவர் வித்திட்டி வளர்த்தவைத்த அப்பிள் மரங்களில் பழங்கள் குலுங்கின. ஆகவே, அப்பிள் கணக்கான சனங்கள் இவரை "அப்பிள் விதை ஜோனி" என வாழ்த்தத் தலைப்பட்டனர்.

"அப்பிள் விதை ஜோனி" அவர்களுக்குக் கூடாக இன்று உலகம் சுற்றிப் பஞ்சத்தை ஒழிக்கும் பரோபகாரி மோசையர் அவர்களுக்கு நாம் சிரத்தாழ்த்துகின்றோம்.

திரைப்படப் பிரசார சூது

— ஹொங்கோங்

செஞ்சினுயின் கம்ப்யூனிஸ்த ஆட்சியாளர் அமெரிக்க-எதிர்ப்புச் செய்திப் பட்சருள்களைத் தயாரித்திருக்கிறார்கள். படமானிகைகள் அவற்றைக் கட்டாயம் திரையிட்டாக வேண்டும் என்று கட்டளை பிறப்பிக்கப்பட்டுள்ளது. பொதுசனங்களும் அவற்றைப் பார்க்கும்படியான நிர்ப்பந்தம் இருக்கிறது. தெருவுக்குத்தெரு நிறுவப்பட்டிருக்கும் ஸ்தாபனங்கள் இவ்விஷயத்தில்—அதாவது இச்செய்திப்படங்களைப் பார்க்க ஆள் திரட்டித்தருவதில் ஒத்துழைக்கவேண்டும். அந்தநிலையில் இப்படங்களைப் பாராமல் யாரும் இலகுவாகத் தப்பிவிட இயலாது. அதுதான் கண்நகர படமானிகையில் ஆட்டகூட்டமீதுகிட்டுக் காரணம் என்று அங்கிருந்துவந்துள்ள படமானிகை நிர்வாக ஒருவர், "அமெரிக்கரால்" பேட்டியில் தெரிவித்துள்ளார்.

சுதேச வர்த்தமானம்

றெயில்வே சலார்வீதம்

இலங்கையில் றெயில்வேப் பிரயாணிகளின் சலார்வீதம் மலாயாவில் இருந்துவரும் சலார்வீதம் அளவிற்கு உயர்த்தப்படுமாலை, இலங்கை றெயில்வேயின் வருமானம் வருடம் ஒன்றுக்கு 2 கோடியே 20 லட்சம் ரூபாவால் அதிகரிப்பதாகும். இந்திய சலார்வீதம் அளவிற்கு உயர்த்தப்படுமாலை இலங்கை றெயில்வேயின் வருமானம் வருடம் ஒன்றுக்கு 70 லட்சம் ரூபாவால் அதிகரிப்பதாகும். ஆயினும் இலங்கையிலே வாழ்க்கைச் செலவு அதிகரிப்பதற்குமற்று றெயில்வேப் பிரயாணிகளின் சலார்வீதத்தை ஏற்றுவதில்லை யென்று அரசினர் தீர்மானித்திருக்கின்றனர். மலாயாவில் றெயில்வேச் சலாராக 1-ம் வகுப்புக்கு மைல் ஒன்றுக்கு 19 சதமும், 2-ம் வகுப்புக்கு 9 சதமும், 3-ம் வகுப்புக்கு 6 சதமும்—இந்தியாவிலே 1-ம் வகுப்புக்கு மைல் ஒன்றுக்கு 14½ சதமும், 2-ம் வகுப்புக்கு 8½ சதமும், 3-ம் வகுப்புக்கு 3½ சதமும்—இலங்கையிலே 1-ம் வகுப்புக்கு மைல் ஒன்றுக்கு 11 சதமும், 2-ம் வகுப்புக்கு 7 சதமும், 3-ம் வகுப்புக்கு 3 சதமும் விதிக்கப்பட்டிருக்கிறது.

பயங்கர வான்விபத்து

எகலியக்கொடையிலிருந்து யாத்திரிகர்கள் கோஷ்டி ஒன்றை அவர்களின் ஊருக்குத் திரும்ப ஏற்றிச் சென்ற மோட்டர் வான் ஒன்று சென்ற 6-ந் திகதி புதன் கிழமை ஹபறனை—பொலன்னறுவை வீதியிலுள்ள மதகு ஒன்றில் மோதிப் பாதையை விட்டு விலகியபோது ஏற்பட்ட விபத்திலே ஒரு புத்தகுரு உட்பட 17 பேர் இறந்தனர். வேறு 11 பேர் காயமடைந்தனர். மூவரே காயமின்றித் தப்பிக்கொண்டனர். இறந்தவர்களில் எச்.எம்.ஜி. வெடபண்டா என்பவரும், அவர் மனைவியும், இருபுத்திரிகளும், ஓர் குழந்தையுமாக ஐவர் அடங்குவர். காயமடைந்தவர்கள் பொலன்னறுவை ஆஸ்பத்திரிக்குக் கொண்டு செல்லப்பட்டார்கள். இந்த விபத்தில் இறந்தவர்களிலே 15 பேரின் பிரதேசங்கள் சென்ற வெள்ளிக்கிழமை அதிகாலை அரசினரால் உதவப்பட்ட பெட்டிகளில் வைத்து பொலன்னறுவைக் காணி அபிவிர்ந்திப் பகுதியைச் சேர்ந்த இரு லொறிகளில் எகலியக்கொடைக்குக் கொண்டு போகப் பட்டு அவ்வாறு கிராமங்களில் சேமிக்கப்பட்டலாயின.

அரசியலில் இறங்குகின்றார்

அரசாங்க கிராமாபிவிருத்தித் தலைவராயிருந்துவந்த திரு. டி.பி.எஸ். லெப் போலா அவர்கள் தமது உத்தியோக பதவியினின்றும் இளைப்பாறப்போகின்றார். தற்போது 47 வயசுடையவரான இவர் அரசியலில் இறங்க எண்ணுகின்றார். அடுத்தபாராளுமன்றப் பொதுத் தேர்தலிலே இவர் கம்பனைத்தானத்துக்குப் போட்டியிடுவார்போல் இருக்கிறது. தற்போது கம்பனைப் பிரதிநிதியாகத் திரு. எச்.பி. ரென்னே இருந்து வருகின்றார்.

தேய்வத்தை ஏமாற்றலாமா?

கினிகம எனும் இடத்தைச் சேர்ந்த ஓர் பால்வியாபாரியான வி. முத்தையா எனும் ஒருவர் நூற்றுக்கு 38 வீதம் தண்ணீர் கலந்ததாகக் கண்டறியப்பட்ட பசுப்பாலை விற்கக்கொண்டு சென்றபோது அகப்பட்டுச் சுகாதார பரிசோதகரான என். பி. ச. பெர்னான்டோ என்பவரால் பண்டாரவளை நீதிஸ்தலத்திலே வழக்குத்தொடரப்பட்டார். இந்தப் பால்வியாபாரி அந்தப் பாலைக் கோயிலுக்குப் படைக்கக் கொண்டு சென்றபோது பரிசோதகரால் கைது செய்யப்பட்டு ரொன விசாரணை

யின்போது தெரிவிக்கப்பட்டது. இதைக்கேட்டதும் நீதிபதி அவர் தெய்வத்தையே ஏமாற்றத் துணிந்தாரெனக் கூறி ஆசாமிக்கு 75 ரூபா அபராதம் விதித்தனர்.

கிறீக்கெற் பந்தைய ஆட்டம்

எம். சி. சி. எனப் பெயரிய பிரித்தானிய கிறீக்கெற் விளையாட்டுக் கோஷ்டிக்கும், சாம்பிராச்சிய கிறீக்கெற் விளையாட்டுக் கோஷ்டிக்கும் மிடையே கொழும்பில் நான்குகிளங்களாக நடைபெறவிருக்கும் கிறீக்கெற் பந்தைய ஆட்டம் நான்கின் வருடம் 16-ந் திகதி சனிக்கிழமை ஆரம்பமாகவிருக்கிறது. சாம்பிராச்சிய கோஷ்டியில் இந்தியா, பாகிஸ்தான், ஆஸ்திரேலியா, இலங்கை ஆகியும் நாடுகளைச் சேர்ந்த சிறந்த கிறீக்கெற் பந்தாட்டக்காரர் சேர்ந்து கொள்வார்கள்.

நானைத்தினம் விடுமுறையல்ல

காலஞ்சென்ற ஆறாம் ஜோர்ஜ் மன்னரின் சேமச்சடங்குகள் நடைபெறும் கினமாகிய நானை 15-ந் திகதி வெள்ளிக்கிழமை இலங்கையிலே பொதுவிடுமுறை நாளாய் இருக்கமாட்டாதென்று உள்நாட்டு மத்தியார் அறிவித்திருக்கின்றார். ஆனால், நானைத்தினம் ஒரு குறிக்கப்பட்ட நேரத்தில் ஒரு சிமிஷ் நேர மவுனம் அனுட்டிக்கப்படும். சகல கோவில்களிலும் விசேஷ பிரார்த்தனைகள் நடத்தேயும். ஐந்தாம் ஜோர்ஜ் அரசர் காலஞ்சென்றபோது அவரது சேமச்சடங்கு நடைபெற்றதினம் தவறுதலாக ஓர் விடுமுறை நாளாகப் பிரசித்தஞ் செய்யப்பட்டதாம். இம்முறையும் அந்தத்தவறை அரசினர் திரும்பவும் செய்யப்போவதில்லையாம்.

தும்புகைத்தொழில் நிலையம்

மண்டைநீவிலே சென்ற 11-ந் திகதி காலை பரிசுத்த ஊர்துநாயகியின் திருநாட்டூசை முடிந்தபின் காலை 7 மணி யளவில் அரசர். சூசையப்பர் தும்புகைத்தொழில் நிலையத்துக்கு வண. எல். யோசெவ் சுவாமியவர்களால் அஸ்திவாரக்கல் நாட்டப்பட்டதாக இருபர் தெரிவிக்கின்றார்.

பாவனையிலிருந்துவரும் பணம்

இலங்கையிலே சென்ற தைமாத இறுதியில் பாவனையிலிருந்த கடுதாசி நாணயங்கள், நாணயங்களின் பெறுமதி 40 கோடியே 68 லட்சத்து 62 ஆயிரத்து 251 ரூபா 4 சதம் என்று மத்தியவங்கி அறிக்கையிட்டிருக்கிறது. இவற்றிலே கடுதாசி நாணயங்களின் பெறுமதி 38 கோடியே 70 லட்சத்து 60 ஆயிரத்து 312 ரூபா. நாணயங்களின் பெறுமதி 1 கோடியே 98 லட்சத்து 11 ஆயிரத்து 939 ரூபா 4 சதம்.

கொழும்புப் பொருட்காட்சி

காலஞ்சென்ற மாட்சிமைதங்கிய ஆறாம் ஜோர்ஜ் மன்னருக்கு மரியாதைசெலுத்துமுகமாகக் கொழும்புப் பொருட்காட்சித் திறப்புவிழாத்தினம் ஒருவாரத்துக்குப் பின்போடப்பட்டிருக்கிறது. எனவே பொருட்காட்சித் திறப்புவிழா நிகழும் மாசிமாதம் 23-ந் திகதி சனிக்கிழமை காலை 10 மணிக்கு நடத்தேயும். ஆனால், பொருட்காட்சிசம்பந்தமான ஏனைய ஏற்பாடுகளில் யாதொரு மாற்றமும் இல்லை. பொருட்காட்சி சனி, ரூயிற்றுக்கிழமைகளில் காலை 10 மணி தொடக்கம் நடுச்சாமம் 12 மணிவரையும், ஏனைய நாட்களில் காலை 4 மணி தொடக்கம் இரவு 11 மணிவரையும் திறந்துவைக்கப்பட்டிருக்கும். வருகிற பங்குனி மாதம் 23-ந் திகதி ரூயிற்றுக்கிழமை இரவு நடுச்சாமத்துடன் பொருட்காட்சி முடிவாகும்.

கத்தோலிக்க சமாச்சாரம்

பாத்திமாவின் அற்புதக்ருபம்

யாத்திரைக் கன்னிகையாகிய பாத்திமாநாயகியின் திருச்சுருபம் கடந்த பதினைந்துமாதங்களிலும் உலகின்பாதிப்பக்கம் சுற்றுப்பிரயாணம் செய்து கொண்டேயுள்ள பாத்திமாபதிக்குத் திரும்பியபோது பெருந்தொகையான யாத்திரிகர்களுடைய அதைவரவேற்றுநின்றது. தேவதாயாரின் காட்சி பெற்ற மூன்று பிள்ளைகளிலும் தற்போது உயிர்வாழ்ந்திருப்பவரும், ஓர்கார்மேல்சபைக் கன்னியாஸ்திரியுமான சிஸ்டர் லூசியாவின் வேண்டுகோளின் பேரிலே இந்தச் சுருபம் கோவா டா இறியாவிலிருந்து 1950-ம் ஆண்டு ஐப்பசிமாதம் 26-ந் திகதியன்று உலகமுழுவதும் சுற்றுப்பிரயாணமாகக் கொண்டு செல்லப்படலாயிற்று. தேவதாயாரின் மோட்சாரோபணம் விசுவாசசத்தியமாகப் பிரகடனஞ்செய்யப்பட்டபோது அது ரோமாபுரியில் இருந்தது. பின்னர் அங்கிருந்து இந்தியா, இலங்கை, மலாயா, சீயம், பர்மா, கிழக்கிந்தியத் தீவுகள், ஆஸ்திரேலியா முதலாம் நாடுகளுக்கும், அதன்மேல் அமெரிக்க ஐக்கியதேசத்தினாடாக ஹவாய் தீவுக்கும் கொண்டுபோகப்பட்டது. இனி அது வருகிற சித்திரைமாதமுடியிலே தென்னமெரிக்க நாடுகளுக்குச் சுற்றுப்பிரயாணமாகக் கொண்டு செல்லப்படவிருக்கிறது.

யப்பானும் வத்திக்கானும்

பூரண இராசிய உறவுகளைத் திரும்பவும் ஏற்படுத்திக்கொள்ளப் பரிசுத்த ஸ்தானமும் யப்பானிய அரசும் உடன்பட்டிருப்பதாக யப்பானிய வெளிநாட்டு மந்திரிகாரியாலயம் அறிவித்திருக்கின்றது. அதனால், வத்திக்கானிடமாக ஓர்யப்பானியபிரதிநிதியும், யப்பானிய அரசினிடமாகப் பாப்பரசின் ஸ்தானிகர் ஒருவரும் நியமிக்கப்படுவார்கள். பரிசுத்த ஸ்தானத்தினிடமாக அப்போது யப்பானிய ஸ்தானிகராய் இருந்துவந்த திரு. கென் ஹறடா அவர்கள் 1945-ம் ஆண்டு ஜெனரல் மைக் ஆர்தரால் திரும்ப யப்பானுக்கு அழைக்கப்பட்டபோது இந்த இராசியத் தொடர்புகள் நிறுத்தப்பட்டு, வத்திக்கானிலே யப்பானிய ஸ்தானிகர் காரியாலயத்தில் முன்னர்காரியதரிசியாகவிருந்த ஓர் கத்தோலிக்கரான திரு. அகஸ்டீன் கனயாமா அவர்களே அங்கு பின்னரும் இருந்துவர விடப்பட்டிருந்தார்.

இரு தங்கக் கீரிடங்கள்

அமெரிக்க ஐக்கியதேச புறக் கிளையின்கரி லுள்ள சுமார் 2,000 பெண்மணிகள் சேர்ந்து அந்நகரி லுள்ள சமாதானத்தின் இராக்கினியுடைய சேத்திரத்திலிருக்கும் திவ்விய கர்த்தருடையவும், தேவதாயாருடையவும் திருச்சுருபங்களுக்குச் சூட்டுதற்கென்று சத்ததங்கக்கொண்டு செய்யப்பெற்ற இருமுடிகளுக்கு

மாக 500 வைரத்தினங்கள் உட்படத் தங்கள் ஆபரணங்களை உதவியிருக்கின்றார்கள். இரு முடிகளும் 35,000 பவுண் பெறுமதியுடையன. இவைகள் இரண்டும் பரிசுத்த பாப்பரசரால் ஆசீர்வதிக்கப்படுமாறு சென்ற மாதம் அச்சேத்திரத்தின் காவலரான வண. அன் ஜெலோ சியோபி சுவாமியாரால் ரோமாபுரிக்கு எடுத்துச்செல்லப்பட்டன. ஆசீர்வதிக்கப்படும்வேளை சுவாமியார் அவரைநோக்கிப் “பரிசுத்தபிதாவே! இருசுருபங்களுக்கும் தாங்களே முடிசூட்டக்கூடுமானால், அமெரிக்க கத்தோலிக்கமக்கள் எல்லோருக்கும் அணைகடந்த சந்தோஷத்தை அது கொடுப்பதாயிருக்கும்” எனக்கூறிநின்றார். அப்போது பாப்பரசர் “நாம்மாத்திரம் செய்யக் கூடுமாயிருந்தால்... — ஆயின் “நாம் ஓர்வறியமறியற்காரைக இருக்கிறோமே” எனப் பதிலளித்தார்.

யோர்தான்நாட்டு அரசர்

யோர்தான்நாட்டின் புதிய அரசரான ரலால் மன்னருக்குச் சென்ற தைமாதம் 19-ந் திகதி சனிக்கிழமை வத்திக்கானிலே பரிசுத்த பாப்பரசர் பிரத்தியேக பேட்டியளித்து அவருடன் இருபதுமிஷனேரம் சம்பாஷிக்கலாயின ரெனப்பிந்திய பத்திரிகைச்செய்தி கிடைத்திருக்கிறது. அரசர் 16 வயசுடைய தமது புதல்வரான ஹசான் இளவரசர்சமேதராய் அங்குசென்றிருந்தார். விசுவாசபிரமாணிக்கமுள்ள தமது கத்தோலிக்க பிரசைகளைப்பற்றிப் பரிசுத்தபிதாவுடன் அவர் பேசலாயினர்.

பத்தாம்பத்திநாதரின் சினிமா

“மனிதர் பரமண்டலங்களைக் கருத்தாற்றி நோக்குகின்றனர்” எனும் நாமத்துடன் முதல் பத்தாம்பத்திநாதரின் சினிமா சரிதை ஓர் சினிமாப்படமாகத் தயாரிக்கப்படவிருக்கின்றது. இதிலே பத்தாம்பத்திநாதரிடமாக நடப்பவர் பிரித்தானியின் எட்டாவதுசேனையிலே முன்னர் ஓர்கோர்ணலாக இருந்த திரு. அன்ட்ரூ பின்லேடன் அவர்களே. தற்போது வத்திக்கான் வானொலியிலே ஆங்கிலபாஷையில் விமர்சகராக இருந்துவருகின்ற இவர் எட்டு வருடங்களின்முன் ரோமாபுரி சென்று ஓர் சித்திரகாரரும், எழுத்தாளரும், நடிகருமாக ஆகவேண்டி இதுவரை அங்கு தானே தங்கியிருந்தார். இத்தாலிய சினிமாத்தலைவரான உம்பெட்ரோ ஸ்கார் பெல்லி அவர்கள் பத்தாம்பத்திநாதரிடமாக நடக்கக்கூடிய ஒருவரைக் கண்டுபிடிப்பதில் பெரிதும் கஷ்டமடைந்து கடைசியாக இவரைக் கண்டடைந்தார். இவர் தோற்றத்திலே சரிசுத்தம் பத்தாம்பத்திநாதரை ஒத்தவர். இந்தச் சினிமாப்படம் தயாரிக்க ஏற்படும்செலவு 1,15,000 பவுண் வரையிலும் இதுவரை

செபியுங்கள் பாவிசுக்காக...

லூயிஸ் புடென்ஸ் என்பவர் “பொதுஉடைமை நாட்தொழிலாளர்” என்ற பத்திரிகையின் நிர்வாக ஆசிரியர். முப்பது ஆண்டுகளாகக் கத்தோலிக்க திருமறையைவிட்டுப் பிரிந்திருந்தவர். ஏறக்குறைய ஐந்து ஆண்டுகளுக்குமுன் அதிந்திருமபவும் சேர்ந்து திவ்வியநற்கருணைபெற்றுக்கொண்டார். இதைக்கேட்டதும் பொதுஉடைமை வாதிசியும், கத்தோலிக்கருமே அதிசயித்தனர். ஆனால், லூயிஸ் என்பவரின் பெற்றோர் அதிசயிக்கவில்லை. ஏனெனில், அவர்கள் முப்பது ஆண்டுகளாக நான்தோறும் செபமாலேசெபித்துத்தங்கள் மகன் நல்லுயியில்வந்து சேரும்படி கடவுளைப் பிரார்த்தித்து வந்தார்கள். அம்மட்டா! புல்ற்றன் ஷீன் என்ற மேற்றிராணியாரும் அதிசயிக்கவில்லை. ஏனெனில், அவரும் எட்டு ஆண்டுகளாகத் தினமும் புடென்சுக்காகத் திவ்வியபூசையில் பிரார்த்தித்துவந்தார். செபம் வெற்றி பெற்றது. இருபது ஆண்டுகளாத் திருச்சபையைவிட்டு விலகியிருந்த மெட்கால்வ் என்னும் கவிஞர் ஓராண்டுக்குமுன் கத்தோலிக்க திருச்சபையிற்சேர்ந்தார். லொஸ் ஆஞ்செஸ் நகர் மடத்தில் கன்னியாஸ்திரியா யிருந்த அவரது சகோதரி நோயெல் அவரின் மனந்திரும்புதலுக்காக அனுதினமும் விடாது பிரார்த்தித்து வந்தாள்.

அர்ச். அகுஸ்தினியின் காலமுதல் பெருந்தொகையினர் மனந்திரும்பி மெய்மறையில் வந்து சேர்ந்திருக்கின்றனர். பிறருடைய மன்றட்டுகளே அதற்குக்காரணம். அகுஸ்தினியர் மனந்திரும்பியது அவர் தாயாரான அர்ச். மொனிக்கம்மாரின் செபங்களே. இதை அகுஸ்தினியர் அறிந்திருந்தார். ஆனால், மனந்திரும்பிய எல்லோரும் இவ்விதம் அறிந்ததில்லை. “எனக்காகச் செபித்தது யார்?... யார் என ஒருநாள் அறிவேன். கடவுளை நேசித்த ஒருவரின் செபங்களினால்தான் நான் என்னை அறியாமலே விழுந்திருந்த நரகக்குழியினின்று விடுவிக்கப்பட்டேன்” எனப் புதிதாகமனந்திரும்பிய ஒருவர் கூறுகின்றார்.

ஆத்துமங்களைக் கடவுளிடம் கொண்டுவந்து சேர்ப்பவர்களில் அநேகர் செபம் தபம் என்னும் மறைந்த வாழ்க்கை நடத்தி வருகின்றனர். அமெரிக்காவிலே காலின் அனுமதி பெற்றுள்ளது. வருகிற பங்குனிமாதம் பூர்த்தியாகுமென எதிர்பார்க்கப்படுகிறது. பாப்பானவர் ஒருவரைத் தெரிவுசெய்கின்ற கருதினல்மார் திருச்சங்கம் நடந்தேறும்விதத்தை இந்தச் சினிமாப்படம் காண்பிப்பதாகும். இதற்கென்று அதன் ஸ்ரூடியோவிலே கருதினல்மாருக்கான 63 சிம்மாசனங்களுடன் சிஸ்டரன் சிற்றலயத்தைப்போலும் பூரண பரிமாணமுள்ள மிகச்சிறந்த தான மாதிரி ஆலயம் ஒன்று கட்டப்பட்டிருக்கிறது.

பெருந்தொகையினரைக் கடவுளிடம் கொண்டுவருகிறவர் புல்ற்றன் ஷீன் மேற்றிராணியார். அவர் முப்பது ஆண்டுகளாக நான்தோறும் திருமணி ஆராதனை செய்துவருகிறார். குடும்ப செபமாலேயின் அப்போஸ்தலரான பற்றக் பீற்றன் என்ற குருவான்வரும் ஒவ்வொருநாளும் திருமணி ஆராதனை செய்கிறார். இவ்விருவரும் நம் ஆண்டவரையுமு அர்ச்சியசிஷ்டர்களையும் பின்பற்றுகிறார்கள். பன்னிரு அப்போஸ்தலர்களைத் தேர்ந்தெடுக்குமுன் யேசுக்கிறீஸ்து நாதர் செபிக்கும்படி மலைக்குப்போய், இரவு முழுவதும் கடவுளைப் பிரார்த்தித்துக்கொண்டிருந்தார். ஐயாயிரம் பேருக்கு உணவளித்தபின் மலைக்குப் போய்ச் செபித்தார். நார்பது நாட்களாகக் காட்டிற்செபித்து

JOSEPH F. BECKMAN

உபவாசமாயிருந்தார். செத்த செமனியதோட்டத்திலும் அவர் நெடுநேரம் பிரார்த்தித்தார். அவர் பரலோகத்துக்கு ஆரோகணமானபின் அப்போஸ்தலர்களும் தேவதாயாரும் விடாது செபித்தனர். அர்ச். இராய்ப்பரை ஏரோதுசிறைப்படுத்தியதும், திருச்சபை அவருக்காகக் கடவுளை இடைவிடாது பிரார்த்தித்துவந்தது.

தமது மூன்றாண்டு உழைப்புக்கும் ஆண்டவர் முப்பது ஆண்டு செபத்தினால் தம்மைத் தயாரித்தார். தமாஸ்கூஸ்நகர் செல்லும் வழியில் மனந்திரும்பிய சின்னப்பர் தமது அப்போஸ்தல அலுவலை ஆரம்பிக்குமுன் அராயிய வனஞ்சென்று இரு ஆண்டுகளுமேலாகச் செபத்திலும் தியானத்திலும் செலவழித்தார். யேசுசபையைஸ்தாபித்த அர்ச். இஞ்ஞாசியார் தமது அலுவலைத் தொடங்குமுன் பலமாதங்களாக மன்ரேசா கெபியில் தங்கியிருந்து செபித்து ஞானமுயற்சிகளை எழுதினார். மறைந்த வாழ்க்கையின் மகத்துவத்தை அறிந்த திருச்சபை குருமாராகவிரும்புகிறவர்களை எட்டுமுதல் பதினைந்து வருடங்கள்வரை பயிற்றுவிக்கிறது. சந்நியாச சபைகளில் ஒன்று அல்லது இரண்டு ஆண்டு நவசந்நியாசம் உண்டு. இந்தக்காலத்தைப் பெரும்பாலும் செபத்திலும், தியானத்திலும் நவசந்நியாசிகள் செலவழிக்கின்றனர். சாதாரண விசுவாசிகளும் நான்தோறும் செபிக்கவேண்டும், ஆண்டுதோறும் ஞானமுயற்சிகள் செய்யவேண்டும் எனத் திருச்சபை ஆசிக்கிறது. கத்தோலிக்க திருச்சபையில் சேராதவர்களிலும் நல்லமனிதர்நிறைய உண்டு. தங்களைத் திருத்துவதற்கான மனவலிமையற்ற பாவிசுளும் அநேகர். விசுவாசிகள் செபிப்பார்களானால் பாவிசுளையும், அவிசுவாசிகளையும் கடவுளிடம் கொண்டுவந்து சேர்ப்பார்கள்.

அநேக ஆண்டுகட்குமுன் நியூசினியா நாட்டில் ஒரு கத்தோ

(தொடர்ச்சி 5-ம் பக்கம்)

திருநாள் அட்டவணை

மாசிமாதம் 1952

- வெ 15 அ. பவுஸ்தினர் (ச)
- சனி 16 அ. சலியானம்மாள் (வெ)
- ஞா 17 சடிக்கை—அ. பொலிக்குரோனியார் (ஊ)
- திந் 18 அ. சமியோன் (வெ)
- செ 19 அ. பர்பார்த்தப்பர் (ஊ)
- புத 20 அ. எலவுத்தேரியார் (ஊ)
- வி 21 அ. சவேரியான்ப்பர் (ஊ)

சத்தியவேத பாதுகாவலன்

1952-ம் ஆண்டு மாசிமாதம் 14-ந் திகதி

எலிசபேத் இராணியார்

ஆறாவது ஜோர்ஜ் அரசபெருமானின் பட்டத்துக்குமாரத்தியான எலிசபேத் இளவரசியினதும், அவர்நாயகரான எட்வர்ட் பரே கோமகனாரினதும் விஜயத்தாலே இன்று ஸ்ரீலங்காவின் தலைப்பட்டணமாகிய கொழும்புமாநகரம் கண்கொள்ளாக் குதூகலமனகொர காட்சியளித்து மங்கலவிழாக் கொண்டாடிச் சம்பிரமமுற்றுச் சரித்திரப்பிரசித்திபெற்று விளங்கவேண்டிய ஓர்சந்தர்ப்பத்திலே, அரசபிரானின் அகால மரண செய்தியாலே கொழும்புமாநகரோ, ஸ்ரீலங்காவோ மாத்திரமல்ல, அகில முழுவதுமே அமங்கலவிழாக் கொண்டாடிக் கவலைபூத்துநிற்கின்றது. ஆம், மன்னர்ஜோர்ஜின் மறைவாலே பிரித்தானிய இராச்சியமே, சாம்பிராச்சியமே மாத்திரமல்ல, உலகமுழுவதுமே அரசர்கள்சகலருக்கும், ஆட்சிபுரியும் தலைவர்கள் அனைவருக்கும் ஓர் எடுத்துக்காட்டாக விளங்கியிருந்த ஓர் தலைவரை இழந்தது. விக்ரோறியா மகாராணிக்குப் பின்னர் பிரித்தானிய அரசரிம் மாசன மேரியவர்களில் ஆறாம் ஜோர்ஜ் அரசரே தமதுகடமைகளை ஆற்றுவதற்காகப் பெரிதும்வருந்தி உழைத்திருக்கின்றார்; விக்ரோறியாமகாராணியாரின் அறுபத்துமூன்றுவருட ஆட்சிக்காலத்தில் சாதிக்கப்பட்டனவற்றிலும் மேன்மையான காரியங்கள் ஆறாம்ஜோர்ஜ் அரசரின் பதினாறுவருட ஆட்சிக்காலத்தில் சாதிக்கப்பட்டுள்ளன; மிகவும் கஷ்டமான ஓர்காலத்திலே — மிகவும் நெருக்கடியான ஓர்சந்தர்ப்பத்திலே அவர் சிம்மாசனமேறினார்; என்றலும் தமதுகடமைகளை வீரத்துவமாக நடத்தினார் என்றவாராக இந்த வேளை அறிஞர்கள் பலரும் அவர்க்குப் புகழ்மாலையை சூட்டியிருப்பது பாராட்டத்தக்கது.

நிற்க, பிரித்தானிய அரசர் ஒருவர் மரணமடைந்ததும், “மன்னர் காலமாயினார்; மன்னர் நீடுழிவாழ்க!” என்று மக்கள் வாழ்த்துவது பண்டுதொட்டுள்ள ஓர் வழமையாகும். அரசர் ஒருவர் மறைந்த அதேநிமிஷத்தில்தானே அவரிடமாகமற்றொருவர் சிம்மாசனமேறி விடுகிறார் என்பதே இதன் அர்த்தமாகும். இந்த நியதிப்படி, ஆறாம் ஜோர்ஜ் அரசர் மரணமடைந்த

போது அவரதுபட்டத்துக்குமாரத்தி ஆபிரிக்காவிலே நாலாயிரம்.மைல் தூரத்துக்கப்பால் நின்ற போதிலும் அந்தக்ஷணமே அவர் மகாராணியாயினார். தமதுதேசத்துக்குத் திரும்பியதும் அரசசிம்மாசனமேறினார். இன்று அவர் இரண்டாவது எலிசபேத் மகாராணியென அழைக்கப்படுகின்றார். பிரித்தானிய சாம்பிராச்சியநாடுகள் முழுவதும் அவருக்கு விசுவாசப்பிரமாணஞ்செய்து, அவரது ஆட்சி சகலசிறப்புமுடையதாய் நீடித்திருக்கவேண்டுமென இறைவனைப்பிரார்த்தித்தன. இராணியாரும் அன்று சிம்மாசனமேறித் தமது ஆட்சிப்பொறுப்பைக்கையேற்றபோது “எமது பிரசகனின் சந்தோஷவாழ்வையும், சுபீட்சத்தையும் வளர்க்க நாம் எப்பொழுதும் பாடுபடுவோம்” எனத் தெரிவித்திருக்கின்றார். உலகம் குடியரசு மயமாகிக்கொண்டு வருகின்ற இந்தக்காலத்திலே பிரித்தானிய மக்களுக்கு முடியாட்சியில் எத்துணை உறுதியான நம்பிக்கையும், இராசகுடும்பத்தினிடம் எத்துணை மகத்தான விசுவாசமும் இருந்துவருகின்றது என்பதைச் சென்ற ஒருவாரத்திலும் நிகழ்ந்துள்ள சம்பவங்கள் பிரத்தியட்சமாகத் தெரிவிக்கின்றன. அதனால், “குடியரசு மயமாகிவரும் இந்த உலகிலே பிரித்தானிய இராசகுடும்பம் வெறும் சட்டத்தால் மட்டுமன்றிப் பிரித்தானிய மக்களின் அபிமானத்தைப் பெற்றும் உறுதியோடு நிலைபெற்றுவிளங்குவது விசேஷ முக்கியத்துவம் பொருந்தியதாகும்” என்று பண்டிதர்நேரு அவர்கள் கூறியது, அர்த்தபுஷ்டியுடன் கூடிய சிறந்த பாராட்டுரையாகும். ஆதலால் அத்தகைய பெருமைவாய்ந்த இராசகுடும்பத்தில் உதித்த இரண்டாவது எலிசபேத் மகாராணியாரின் ஆட்சிக்காலமும் சீருஞ்சிறப்பும், செல்வமும் செழிப்பும், நீதியும் சமாதானமும் நிலவியதாயிருக்கவேண்டுமென்பதே நமது பிரார்த்தனையுமாகும்.

அங்ஙனமாக, எலிசபேத் இளவரசி இரண்டாவது எலிசபேத் மகாராணியென்ற நாமத்துடன் சிம்மாசனமேறியபோதே முதலாவது எலிசபேத் இராணியென்றும் ஒருவர் இருந்தாகவேண்டும் அல்லவா? அந்த முதலாவது எலிசபேத் இராணியார் தான் யார்? அப்புண்ணியவதானான், எட்டாவது என்றிமன்னன் அறநெறிபிசகிய வழியிலே கண்டடைந்த அருமைப்புதல்வி எலிசபேத். தந்தையின் அடிச்சுவட்டைப் பின்பற்றிய இந்தத் தனயை எலிசபேத் தனது குரூர் ஆளுகையின் கீழ் பழிபாதகத்துக்கஞ்சாது கத்தோலிக்க திருச்சபையை அநீதசட்டங்களாலே நிஷ்டிரமாகவதைத்து, அதற்குப்பல இடுக்கண்கள் விளைத்து, அங்கு புரெட்டஸ் தாந்தமதத்தை ஊன்றிவிட்டுப்போயினான். ஆனால், அவன் நடாத்திய சர்வாதிகார கொடுங்கோலாட்சியன்று, இப்பொழுது நடக்கும் பிரித்தானிய ஆட்சி. அவன் கத்தோலிக்க திருச்சபையை அழித்த

தொழித்துவிடுவான் ஆக்கிவைத்துப்போன சட்டங்கள் பலவும் இன்று காற்றாய்ப்பறந்துவிட்டவே, அதுவும் புத்துயிர் பெற்று, மறுமலர்ச்சியுற்று மிளர்கின்றது. அதிகம் எழுதுவானேன்? அவள் உண்டுபண்ணிய புரெட்டஸ்தாந்தமதமே எவ்வளவோ தூரம்கத்தோலிக்க மயமாகிவிட்டது. பிரித்தானிய அரசும் வத்திக்கான்டமாகத்தனது பிரதிநிதியொருவரைக் கொண்டிருக்கிறது. இப்போது சிம்மாசனமேறியிருக்கும் இரண்டாவது எலிசபேத் மகாராணியே சென்றவருடம் தமது நாயகர்சமேதராய் வத்திக்கான்ட மாளிகைசென்று பரிசுத்தப்பரபரசரைச் சந்தித்துத்திரும்பினாரெனில் அப்பால் பேசுவானேன்? அதனால் முதலாவது எலிசபேத் இராணியின் ஆட்சிக்காலத்திலே பிரித்தானியில் அடக்கியொடுக்கப்பட்ட கத்தோலிக்க திருச்சபை இரண்டாவது எலிசபேத் இராணியின் ஆட்சிக்காலத்திலே திரும்பவும் தனது புராதனப்பெருமையை அடைந்து, பொலிவுற்றுச்சிறந்து, பூரணமதியம்போல் பிரகாசிக்குமென நம்புகின்றோம்.

சுதேச வர்த்தமானம்

அதிமேற்றிராணியாரின் செய்தி ஆறாவது ஜோர்ஜ் அரசபெருமானின் மரணசம்பந்தமாகக் கொழும்பு அதிமேற்றிராணியார் பின்வரும் செய்தி விடுத்திருக்கின்றார்: — “இலங்கையிலுள்ள அதிமேற்றிராணியார், மேற்றிராணியாரும், கத்தோலிக்க மக்களும் ஆறாம் ஜோர்ஜ் அரசரின் சமீபமானத்தைப்பற்றி மிகவும் ஆழ்ந்த கவலையுடன் அறிமயந்தார்கள். காலஞ்சென்ற அரசரின் ஆன்மாவுக்காக அவர்கள் இறைவனைப் பிரார்த்திக்கின்றார்கள். சாம்பிராச்சியத்தின் சகலபகுதிகளும் கொண்டிள்ள கவலையில் அவர்களுமே கலந்துகொள்ளுகிறார்கள்.”

இராணியின் விசேஷ அனுமதி கொழும்புப்பொருட்டாட்சியை இம்மாதம் 23-ந் திகதியன்று திறந்துவைக்குமாறு மாட்சிமைதங்கிய எலிசபேத் மகாராணி கவனர்-ஜெனரலுக்கு விசேஷ அனுமதி வழங்கியிருக்கின்றார். ஆறாவது ஜோர்ஜ் அரசரின் மரணத்தைப்பிட்டு இராசகுடும்பம் வருகிற வைகாசிமாதம் 31-ந் திகதிவரையிலே துக்கங்கொண்டாடவிருக்கிறது. இந்தத்துக்ககாலத்தில் இலங்கையிலுள்ள மகாராணியின் பிரதிநிதி உத்தியோக பூர்வமான பகிங்கவைபவம் எதிலும் கலந்துகொள்ள முடியாதவாகின்றார். அதனால் மகாராணி விசேஷ அனுமதி வழங்கியிருக்கின்றார்.

கைத்தொழில் மந்திரியார் நங்கூனில் நடைபெற்ற ஆசிய தூரகிழக்குப் பொருளாதாரக் கமிஷன் மகாநாட்டுக்குச் சமூகமளித்த இலங்கைத் தூதுக்கோஷ்டிக்குத் தலைமை வகித்துச்சென்றிருந்த கைத்தொழில் மந்திரியார் திரு. ஜி. ஜி. பொன்னம்பலம் அவர்கள் விமானமூலம் சென்ற செவ்வாய்க்கிழமை கொழும்புவந்து சேலாயினார்.

மாண்புமாய் ஆஸ்பத்திரி மாண்புமாயினுள்ள கீழின்ருபக ஆஸ்பத்திரியிலே வைத்திய தொண்டாற்ற மற் றும் ஓர் புதிய டக் றர் தற்போது நியமனஞ் செய்யப்பெற்றிருக்கின்றார். இந்தியாவிலிருந்துவந்த டக் றர் என். எஸ். விலோலால் அவர்களே இப்புதிய டக் றர் ஆவர். இவர் எம்.பி.பி. எஸ். (பம்பாய்) டி. சி. எச்., எம்.

வீரச் சிறுகுழு

(1-ம் பக்கத்தொடர்ச்சி)

முதல்தரமான மனிதர்களைப் பொறுக்கியெடுத்து, நல்ல பயிற்சியளித்து உறுதியுள்ள தொண்டர்களாக்கி உலகெங்கும் பரவச்செய்து தங்கள் அபத்தக்கொள்கைகளைப் பரப்பிவருகிறார்கள். கிறீஸ்துவின் திருச்சபையை மும்முரமாகத் தாக்கும்பொருட்டு இவர்கள் தங்கள் போட்டி பொருமைகளையும், மனஸ்தாபங்களையும், சண்டைச்சர்சுவகளையும் முதலாய்மற்றது சக்தியை ஒருமுகப்படுத்தி ஒன்றுபட்ட மனத்தினர்களாய்ப் பொது நோக்கோடு அணிவகுத்து நிற்கிறார்கள்.” ஆம், கம்பூனிஸ்த படையினரிடையே இத்தகைய உறுதிமனப்பான்மையை நாம் காணவில்லையா? தங்கள் லட்சியத்தை அடைய அவர்களிடம் என்ன உறுதி! என்னதேரீயம்! எத்தனை துணிவு!

“மற்றக்காலங்களில் தங்கள் மக்களைப் பாப்பரசர்களும் மேற்றிராணிமார்களும் பாதுகாத்தார்கள். ஆனால் இன்று தங்கள் பரிசுத்தந்தையை அவருடைய மக்களை பாதுகாக்கவேண்டும். மேற்றிராணிமார்க்குருப்பிரசாதிகளை விசுவாசிகள் பாதுகாக்கவேண்டும்.” — கத்தோலிக்கசேவைபற்றிய திருபத்தில் 10 ம்பத்திராதர் எழுதியுள்ளவார்த்தைகள் இவைகள். அவர் நெஞ்சுறுதிபடைத்த மனிதர்களை விரும்பினார். “சிலகோழைகள்” அவர் சொன்னார்: “அவர்கள் நல்ல கத்தோலிக்கராய் இருந்தபோதிலும், பழமைப்பாசி பிடித்தவர்களாய் இருக்கிறார்கள். எந்தப்புது முயற்சியும் அவர்களுக்குப் பூச்சாண்டியாய்த் தோன்றுகிறது. செபித்தால் போதுமானது, கடவுள் தமதுமதத்தைக்காக்க எதுசிலாக்கியமோ, அதைச்செய்தே திருவாரன்று நம்பிவிடுகிறார்கள்.” புண்ணியவான்களின் செபத்தால்மட்டும் சமுதாயம் கிறீஸ்துவ மறுமலர்ச்சி அடைந்துவிடுமென எண்ணி இறுமாந்துவிற்கும் இம்மனிதர்களின் ஏமானித்தனத்தைக்கண்டே பாப்பரசர் அஞ்சினார். செபம் தேவையானதுதான். சந்தேகமில்லை; அது முக்கியமானதுமே. ஆனால், அப்போஸ்தலர்கள் விசுவாசிகளாய் இருந்ததோடுமட்டும் ரில்லாமல், வேகம்நிறைந்த உழைப்பாளிகளாகவும் இல்லாதிருந்திருப்பார்களேயானால் உலகத்தை அவர்கள் மனந்திருப்பியிருக்க முடியாது. இந்தியாவும், யப்பானும் விசுவாசத்தைப் பெற்றது, பிரான்சீஸ் சவேரியாரின் செபத்தினால்மட்டும்மல்ல; அவருடைய அயராத உழைப்பினாலும் என்பதை மறத்தலாகாது.

(தொடரும்) ஆர். சி. பி. (லண்டன்) எவ். ஆர். சி. பி. (எடன்பெரோ) எனும் வைத்தியப்பட்டங்கள் பெற்றவர், வைத்தியகல்லூரியில் பேராசிரியராயிருந்தும், ஆஸ்பத்திரியில் வைத்தியதொண்டாற்றியும் மிக்க அனுபவம் படைத்தவர். இவர் சென்ற 5-ந் திகதி யாழ்ப்பாணம் வந்துசேர்ந்திருக்கின்றார்.

தபசுகாலத்துக்கு முன்வரும்

2-ம் ஞாயிறு

(சடிகை ஞாயிறு)

சுவிசேஷ வாழ்ப்பு

(லூக். 8: 4-51)

அக்காலத்தில் பட்டணங்களிலிருந்து திரளான சனங்கள் யேசுநாதரிடத்தில் தீவிரமாய்க் கூடிவரவே, அவர் உவமையாகத் திருவுளம்பற்றின தாவது: விதைக்கிறவன் ஒருவன் தன் விதையை விதைக்கப் புறப்பட்டான். அவன் விதைக்கிற போது சில வழியோரத்தில் விழுந்து மிதிபட்டதமன்றி ஆகாயத்தின் பட்சிகளும் அவற்றைப் பட்சித்தன. வேறு சில கற்பாறையின்மேல் விழுந்து முளைத்தபின், நரமில்லாமையாற் காய்ந்துபோயின. வேறு சில முட்கள்நடுவில் விழுந்தன; ஆனால், முட்களும் கூட எழும்பி அவற்றை அழுக்கிப்போட்டன. வேறுசில நன்னிலத்தில் விழுந்து முளைத்து நூறுமடங்காகப் பலனை அளித்தன என்று சொல்லி: கேட்கச் செவியுள்ளவன் கேட்கக்கடவான் என்று சப்தமாய் உரைத்துக்கொண்டிருந்தார். அவருடைய சீஷர்களோ இவ்வடிவமையின் கருத்து என்னவென்று அவரை வினாவினார்கள். அவர் அவர்களுக்குத் திருவுளம்பற்றின தாவது: சர்வேசுரனுடைய இராச்சியத்தின் பரமஇரகசியத்தை அறிய உங்களுக்கு அருளப்பட்டிருக்கின்றது. மற்றவர்களுக்கோ கண்டுக்காணாதவர்களாகவும், கேட்டும் உணராதவர்களாகவும் இருக்கும்படி உவமைகளாய்ச் சொல்லப்பட்டிருக்கின்றது. இவ்வடிவமையின் பொருளாவது: விதை சருவேசுரனுடைய வாக்கியம். வழியோரத்தில் விதைக்கப்பெற்றவர்கள் வாக்கியத்தைக் கேட்கிறவர்களேயாம். பின்பு பசாசுவந்து அவர்கள் விசுவசித்து இரட்சணியம் அடையாதபடிக்கு, அவர்கள் இருதயத்தினின்று வாக்கியத்தைப் பறித்துக்கொள்ளுகின்றது. சற்பாறையின் மேல் விழுந்த விதையாற் குறிக்கப்பட்டவர்கள் வாக்கியத்தைக் கேட்டவர்களேயாம்; பின்னும் அவர்கள் போய்க் கவலைகளாலும், ஐசுவரியங்களாலும், சீவியத்தின் இன்பங்களாலும் அழுக்கப்பட்டுப் பலன்கொடார்கள். நன்னிலத்தில் விழுந்த விதையாற் குறிக்கப்பட்டவர்கள் நல்லதும் உத்தமமுமான இருதயத்தில் வாக்கியத்தைக் கேட்டுக் காப்பாற்றிப் பொறுமையாற் பலன் கொடுக்கிறவர்களேயாம் என்றார்.

கிறீஸ்துவே, உமக்குப் புகழ் உண்டாவதாக.

ஈஸ்றர் விழாச் சிறுகதைப் போட்டி

பாதுகாவலன் முதன் முதலாகச் சென்ற மார்கழிமாதம் நடத்திய "கிறிஸ்மஸ்விழாச்சிறுகதைப்போட்டி" யிலே இருபத்தொருபேர் கலந்துகொண்டார்கள். அவற்றிலே சிறந்தவைகளைத் தெரிந்தெடுக்கப்பட்ட மூன்றுகதைகளும் பாதுகாவலனில் முறையே வெளிவரலாயின. போட்டியில் வெற்றிபெற்ற மூவருக்கும்போலவே அதிற்கலந்து கொண்ட ஏனையோருக்கும் நமது வாழ்த்து உரித்தாகுக. நிற்க. இப்போது "ஈஸ்றர் விழாச் சிறுகதைப்போட்டி" ஒன்றை நடத்துவதற்கும் வண. மனேஜர் சுவாமியவர்கள் மனங்கொண்டுள்ளார் என்பதை மகிழ்வுடன் தெரிவித்துக்கொள்ளுகிறோம். பரிசில்கள் முன்போலவே வழங்கப்படும். கதைகள் நமது இரட்சாபெருமானின் திருப்பாடுகளுடன் சம்பந்தப்பட்டனவாய், உருக்கமானவைகளாய், பாதுகாவலனிலே ஒருபக்கத்தில் அடங்கக்கூடியனவாய் இருக்கவேண்டும். அடுத்த பங்குனிமாதம் 10-ந் திகதிக்கு முன்பின்வரும் விலாசத்துக்கு அனுப்பிவைக்கப்பட வேண்டும்.

"ஈஸ்றர் விழாச் சிறுகதைப் போட்டி." வண. மனேஜர் சுவாமியார் அர்ச். சூசைமாமுனிவர் அச்சகம் யாழ்ப்பாணம்.

செபியுங்கள் பாவிசுக்கு...

(3-ம் பக்கத் தொடர்ச்சி)
லிக்க குருவானவர் இருந்தார். தூரத்திலிருந்த ஒரு கிராமத்துக்குத் திடீரென ஒரு நாள் அவர் அழைக்கப்பட்டார். குற்றஞ் சாட்டப்பட்ட ஒரு அதிகாரி சிறைசெல்லுமுன் பாவசங்கீர்த்தனம் செய்யவிரும்பினான். அந்த வேலையை முடித்ததும், அவர் சமீபத்திலிருந்த ஆஸ்பத்திரியைப்பார்க்கும்படிசென்றார். கத்தோலிக்கரல்லாத ஒருவர்கடைசி அவஸ்தையிற் கிடந்தார். அவர் இரட்சணியத்துக்கு அவசியமான உண்மைகளை அவனுக்கு எடுத்துரைத்து: "ஞானஸ்நானம்பெற விரும்புகிறாயா?" எனக் கேட்டார். அவன் "ஆம்" என்றான். உடனே அவனுக்கு ஞானத்தீட்சை அளிக்கப்பட்டது. யாரோ ஒரு வருடைய மன்றட்டுகள், ஒரு வேளை பத்தாயிரம்மலைகளுக்கு அப்பாலிருந்த ஒரு வருடைய செபங்கள் அவனுக்கு இந்த வரத்தைப் பெற்றுக்கொடுத்தன. அவன் மறுநாளே இறந்து நல்லடக்கம் செய்யப்பட்டான்.

1917-ம் ஆண்டு பாத்திமாவில் தேவதாய் மூன்று சிறுவருக்குக் காட்சிக்கொடுத்து: "செபியுங்கள், பாவிசுக்காக அதிகமாகச் செபியுங்கள், பரித்தியாகங்கள் செய்யுங்கள், அநேக ஆத்துமங்கள் நரகத்தில் விழுகின்றன. ஏனெனில், அவைகளுக்காகச் செபிப்போரும், பரித்தியாகங்கள் செய்வோரும் இல்லை" என்றார். விடாது செபித்து வந்தால் அநேகரைக் கடவுளிடம் கொண்டு

விற்பனைக்கு இருக்கின்றன

யேசுநாதரின் சுவிசேஷம் அல்லது நான்கு சுவிசேஷங்களின் ஒப்புமை Harmony Of The Four Gospels

புதிதாக வெளிவந்திருக்கும் ஓர் அருமையான நூல் பிரதிவிலை 2 ரூபா 95 சதம்.

* * *
பூசை உதவிமந்திரம்—பிரதிவிலை சதம் 40

* * *
சேபச்செண்டு—பிரதிவிலை ரூபா 1

* * *
தீவ்விய பூசையின் சாதாரண சேபங்கள்—பிரதிவிலை சதம் 60
எல்லாவற்றிற்கும் தபாற்செலவு பிரத்தியேகம்

கிடைக்கும் இடம்: மனேஜர் அர்ச். சூசைமாமுனிவர் அச்சகம் யாழ்ப்பாணம்.

நவரலாம் எனக் கிழவியான ஒரு வேலைக்காரி அறிந்திருந்தாள். மரணப் படுக்கையிலிருந்த அவளுடைய ஏசுமான் சத்தியதிருச்சபையிற் சேர்ந்து புதுநன்மை பெற்றுக்கொண்டார். "நீங்கள் மனந்திரும்பும்படி இருபத்தைந்து ஆண்டுகளுக்குமேலாக நான் விடாது செபித்தும், பரித்தியாகங்கள் செய்தும் நாள்தோறும் தீவ்விய நற்கருணை உட்கொண்டும் வந்திருக்கிறேன். இன்று கடவுள் இந்தப் புதுமையைச் செய்திருக்கிறார். இனிநான் மகிழ்வுடன் மரிக்கத் தயார்" என அவள் ஆனந்தத்தால் அழுதுகொண்டு கூறினாள். கடவுளின் வரப்பிரசாத உதவி கணக்கற்ற மக்களுக்குத் தேவைப்படுகிறது. நாம் அவர்களுக்கு இதைப் பெற்றுக் கொடுக்கவிரும்புமா? பெற்றுக்கொடுக்கப் போகிறீர்கள்? பாவிசுக்காகவும் அவிசுவாசிகளுக்காகவும் விடாது கடவுளைப் பிரார்த்திப்போமாக, பரித்தியாகங்கள் செய்வோமாக.

(ச. ஞா. தூ.)

பொருட்காட்சித் திறப்புவிழா

கவர்னர்-ஜெனரல் சோல்பறிபிரபு கொழும்புப் பொருட்காட்சியை இம்மாதம் 23-ந் திகதி சனிக்கிழமைகாலை 10 மணிக்குத் திறந்துவைப்பார். அவ்வாறு செய்ய அவரையே அழைப்பதென்று பொருட்காட்சிக்குரிய மத்திரிசபைக் கமிற்றியானது, அக்காட்சியில் கலந்துகொள்ளவிரும்பும் பதினாந்து நாடுகளுடனும் சேர்ந்து தீர்மானித்திருக்கிறது. இக்காட்சி ஒரு மாதகாலம் நடைபெறவிருக்கின்றது.

காற்றடியந்தீர் பரிசோதனை

ஊரொழுகிலே நற்பது அடிநீளமான காற்றடியந்தீர் ஒன்று நிறுவப்பட்டிருக்கின்றது. இந்தயந்தீர் அப்பகுதியிலுள்ள நூறுஏக்கர் விஸ்தீரணமான தெல்வயலையும், தோட்டங்களையும் நீர்ப்பாய்ச்சும் விஷயமாகப் பரிசோதனை செய்யப்படும். இப்பரிசோதனை வெற்றியளிக்குமிடத்து, அரசாங்கம் அதேமாதிரியான காற்றடியந்தீர்களை இலங்கையின் ஏனைய பகுதிகளிலும் நிறுவவிருக்கின்றது.

வரவேற்பு உபசாரம்

போர்த்துகேயோது ஆட்சிகாலத்துக்குப்பின் முதன்முதலாக டொமினிக்கன்சபைக் குவாரால்வர்கொழும்பு அதிமேற்றிராசனத்தைச் சேர்ந்த பம்பலப்பிட்டிப்பங்கில் தொண்டாற்றும் பொறுப்பேற்றிருப்பதை முன்னிட்டிப் பம்பலப்பிட்டித் தமிழ்பேசும் கத்தோலிக்கமக்களால் சென்ற 10-2-52 ஞாயிறுக்கிழமை மாலை 5-30 மணிக்குக் கன்னிகாமடத்தமிழ்ப்பாடசாலை மண்டபத்திலே அக்கொவர்களுக்கு ஓர் வரவேற்பு உபசாரம் நடத்தப்பெற்றது. அகிலஇலங்கைத் தமிழ்ப்புவிருத்தி இயக்கக் காரியதரிசி திரு. ஏ. பி. தம்பிராஜா அவர்கள் தலைமைகித்து, அவர்களை வரவேற்றுப் பேசியபோது, ஓர் இத்தாலிய குருப்பிரசாதியான வண. பெஸ்சுவாமிகள் நமது தாய்நாடாகிய இந்தியாவுக்கு வந்து நமதமிழ்மக்களின் பாஷையைக் கற்றுப் பாண்டித்திய மடைந்து தேனொழுகும் தேம்பாவனின்னும் தூலைபுமே எழுதியருளித் தமிழ்த் தொண்டும் திருத்தொண்டும் புரிந்தார்; அதுபோலவே இப்பொழுது இங்கு தொண்டாற்றவந்திருக்கும் டொமினிக்கன்சபைக் குருமாரும் நமதாய்ப்பாஷையாம் தமிழ்ப்பாஷையைக் கற்று எம்மத்தியில் தமிழ்த் தொண்டும், திருத்தொண்டும் புரியும் ஆர்வமுள்ளவர்களாய்க் காணப்படுகிறீர்கள்; தமிழ்மக்கள் தங்கள் தங்கள் ஆத்மிக, சரீர சேமாபிவிருத்திக்காக உழைப்பதுடன் நின்றுவிடாது தமிழ்ப்பாஷையின் வளர்ச்சிக்காகவும் உழைக்க வேண்டுமென வற்புறுத்தினார். டொமினிக்கன்சபை வண. சிரேஷ்டசுவாமியவர்கள் பேசுகையில், தமிழ்மக்கள் தமக்கு அளித்திருக்கும் உற்சாகமான வரவேற்புக்காக நன்றிகூறித் தாங்கள் துரிதமாகத் தமிழைக்கற்றுத்தொண்டு புரிவதாகத் தெரிவித்து ஆசிகூறி நின்றார். வந்தனோபசாரத்தின்பின் ஓர் புகைப்படம் பிடிக்கப்பட்டது.

— கிருபர்

சம்பாதிபுகள்

முதல் இல்லாமலே உங்கள் ஓய்வான நோய்களில் மாதம் ஒன்றுக்கு 100 ரூபா முதல் 300 ரூபா வரையில் சம்பாதிபுகள். விபரங்கள் இலவசமாக அனுப்பப்படும்.

Girson Knitting Works, Ludhiana.

உங்களுக்குத் தெரியுமா?

1. வரிவேத காலம் என்றால் எது? மோசேஸின் ஆகமங்களில் அடங்கிய பிரமாணத்தால் தேவப்பிரசைகளாகிய இசிறவேலர் ஆளப்பட்டவந்த காலமாகும்.

2. புதிய ஏற்பாட்டில் அடங்கிய நூல்கள் எத்தனை? அவைகள் எவை?

27. அவையாவன: சுவிசேஷங்கள் நான்கு. அப்போஸ்தலர் நட்படி ஒன்று. அர்ச். சின்னப்பர் நிருபங்கள் பதினான்கு. அர்ச். இராயப்பர் நிருபங்கள் இரண்டு. அர்ச். யாகப்பர் நிருபம் ஒன்று. அர்ச். அருளப்பர் நிருபங்கள் மூன்று. அர்ச். யூதா நிருபம் ஒன்று. காட்சியாகமம் ஒன்று.

3. பழைய ஏற்பாட்டில் அடங்குவன எவை?

தேவப்பிரசையாகிய எபிரேயசனங்களின் போதனைக்காக இயற்றப்பட்ட மோசேஸின் ஆகமங்களும், சரித்திர நூல், தீர்க்கதரிசன நூல், நீதி நூல், நூன நூல் ஆகிய மற்றும் வேதாகமங்களும் அடங்கும். அதாவது சர்வேசரன் எபிரேயரோடு செய்தருளிய தேவஉடன்படிக்கையும், அவர்களுக்குக்கொடுத்த கற்பனைகளும், வாக்குத்தத்தங்களும் ஆகிய எல்லாம் பழைய ஏற்பாட்டில் அடங்கும்.

4. ஏற்பாடு என்றால் அர்த்தம் என்ன? ஏற்பாடென்றால் உடன்படிக்கையென்று அர்த்தங்கொள்ளும்.

5. தற்போது பிரித்தானிய அரசியாகச் சிம்மாசனமேறியிருக்கும் எலிசபேத் இளவரசி எவ்வாறு அறியப்பட்டிருக்கின்றார்?

இரண்டாவது எலிசபேத் அரசியென அறியப்பட்டிருக்கின்றார்.

6. முதலாவது எலிசபேத் அரசியார்? இவளது ஆட்சிசெஷம் யாது?

இவள் எட்டாவது என்று அரசனாகும், ரூபலாவணியமுள்ள மாதுவான ஆன்போலீனுக்கும் மகளாக 1533-ம் ஆண்டு பிறந்தாள். 1558-ம் ஆண்டு தனது 25-ம் வயதிலே இராணியாகச் சிம்மாசனமேறி 45 வருட காலம் இங்கிலாந்தை ஆட்சி செய்தாள். இவள் சிம்மாசனம் ஏறியதும் ஆறாம் எட்வர்ட் அரசனின் காலத்தில் இருந்ததுபோன்று அங்கே தேசிய புரெட்டஸ்தாந்த சபையைத்திரும்பவும் ஸ்தாபித்துவிட்டாள். கத்தோலிக்கிருச்சபைக்கும் கத்தோலிக்க மக்களுக்கும் இல்லாத பொல்லாத இடுக்கண்கள், நீஷ்டங்கள் புரிந்து வந்தாள்.

7. ஆறாம் எட்வர்ட் அரசருக்கும் முதலாம் எலிசபேத் அரசிக்குமிடையே இங்கிலாந்தை ஆட்சி செய்த அரசியார்? இந்த அரசியின் போக்கு என்னவாயிருந்தது?

மேரினும் கத்தோலிக்க அரசியே. இவள் ரோமாபுரியுடன் இங்கிலாந்தை மீளவும் சமாதானமும் ஐக்கியமுமாகும்படி வேலை செய்த வந்தாள். அதனால் அங்கே புரெட்டஸ்தாந்த மதத்தை ஸ்தாபிக்கும்படியாய் கிறிஸ்தம் எடுத்தெடுப்பெல்லாம் அடிபாதி விடும்போல் காணப்பட்டது. ஆனால், அரசிமேரி ஐந்துவருட ஆளுகையின் பின் எதிர்பாராதவிதமாகக் காலஞ்செல்லலாயினான். இவளைத்தொடர்ந்து முதலாவது எலிசபேத் இளவரசி திடீரெனச் சிம்மாசனமேறினாள்.

8. ஆண்டுக்கணக்கிலே உணவின்றி உயிர்வாழும் பிராணிகளும் இருக்கின்றனவா?

ஆம். இவற்றில் ஒன்று, நீர்க்காடி என்னும் சிறுபிராணியாகும். இது சக்தியான இடங்களில் வாழும். நாம் காய்த்ததம் இறந்தபோல் சுருங்கிப் போகும். சில ஆண்டுகழிந்தபின் நீருள் வைத்தால் பழையபடி ஊதி உயிர் பெற்றெழும். நத்தைகளும் பல ஆண்டுகள் உணவின்றி இறந்தனபோல் கிடந்து மறுபடி உயிர் பெற்றெழுகின்றன.

நாசாங்கதிகள்

—சென்ற இரண்டாவது உலகயுத்தத்திலே அமெரிக்க ஐக்கிய தேசத்தில் 500 பேருக்கு ஒருவர் வீதமும், பிரான்சிலும், சீனாவிலும் 200 பேருக்கு ஒருவர் வீதமும், இங்கிலாந்திலும் இத்தாலியிலும் 150 பேருக்கு ஒருவர் வீதமும், யப்பானில் 46 பேருக்கு ஒருவர் வீதமும், ஜேர்மனியில் 25 பேருக்கு ஒருவர் வீதமும், ருஷியாவில் 22 பேருக்கு ஒருவர் வீதமும் கொல்லப்பட்டும், இடம்பெயர்ந்தும் இருப்பதாகக் கண்டறியப்பட்டிருக்கிறது.

— இந்திய அரசாங்கம் திருத்தியமைத்திருக்கும் அரசாங்க விடுமுறை நாட்களிலே கத்தோலிக்கருக்குவிசேஷப்பட்ட முன்று நாட்களும் அடங்கியிருக்கின்றன. அவையாவன: பெரிய வெள்ளிக்கிழமை, கிறிஸ்துமஸ், தேவமாதாவின் மோட்சாரோபண திருநாளாகிய ஆவணி 15-ந் திகதி. பிந்தியது இந்திய சத்திர ரூபகதினமுமாகும்.

— இந்தியாவிலே சகலரூபியர்க்கும் கிழமைகளும் விடுமுறை நாட்களாகப் பிரகடனஞ் செய்யப்பட்டிருக்கிறது. ரூபியர்க்கும் கிழமைகளுக்குப்பதில் முஸ்லீம்களின் புனிததினமாகிய வெள்ளிக்கிழமையைச் சட்டமுறைமையான விடுமுறைநாளாகக் வேண்டுமெனச் சம்பீகாலங்களிலே முயற்சி செய்யப்பட்டும் இந்திய மத்திய அரசாங்கமே அன்றேல் மாகாண அரசாங்கங்களோ அதற்கு அனுமதியளிக்கவில்லை.

— 6-வது ஜோர்ஜ் அரசரின் தந்தையான 5-ம் ஜோர்ஜ்மன்னர் இன்றைக்குப் 16 வருடங்களின் முன்னே—அதாவது 1936-ம் ஆண்டு காலஞ்சென்றது முதல் கலவாங்களாலும், அரசியற் புரட்சிகளாலும் ஐரோப்பாவில் அநேக முடிமன்னர்கள் பதவியிழந்த போதிலும் அவரது சேமச்சடங்குக்குச் சமூகமளித்தவர்களிலும் அதிகமான அரசர் அரசிகள் 6-ம் ஜோர்ஜ் அரசரின் சேமச்சடங்குக்குச் சமூகமாக இருக்கின்றார்கள்.

— ஆஸ்திரேலியாவிலே மெல்போரன் நகரின் சுற்றாடலிலுள்ள பிற்ஸ்ரேய் எனுமிடத்தில் 1842-ம் ஆண்டு பிறந்த சங். திருச்சிலுவையின் மேரி தாயாரே ஆஸ்திரேலியாவின் முதல் அர்ச்சியசிஷ்டவன் ஆகுவான்போல் இருக்கிறது. இவள்தான் அங்கே அர்ச். சூசையப்பரின் கன்னிகாசபையை அடியிட்டு வறியபிள்ளைகளுக்குக் கல்வியறிவுட்டிவந்தாள். தற்போது இச்சபைக்கன்னியாஸ்திரீமார் ஆஸ்திரேலியாவின் நாடுபகுதிகளில் நூற்றுக்கணக்கான பாடசாலைகளையும், தருமஸ்தாபனங்களையும் நடத்திவருகின்றார்கள்.

— ஆஸ்திரேலிய யேசுசபைக்குருமார் இந்தியாவிலே பீஹார் மாகாணத்தைச் சேர்ந்த ஹசாறிபாக் எனும் பகுதியைச் சென்றவருடும் பொறுப்பேற்றுத் திருத்தொண்டாற்றி வருகின்றனர். இவர்களுக்குத்தனையாய் ஆஸ்திரேலியாவிலிருந்து மேலும் ஓர் யேசுசபைக்குருவானவரும், ஆறு குருத்துவமானவரும், ஓர் பிறதரும் இந்நாட்களிலே அங்கு வந்து சேர்ந்திருக்கிறார்கள்.

9. கொழும்புப் பொருட் காட்சி விழாச் சுவீப் என்பது என்ன?

இது அப்பொருட்காட்சி சம்பந்தமாய் நடத்தப்படும் ஓர் லொத்தர் அதாவது அதிர்ஷ்டச்சீட்டாகும். இதில் முதலாம் பரிசு இரண்டு லட்சம் ரூபா. இரண்டாம் பரிசு ஐம்பதிலாயிரம் ரூபா. இவைகளைத்தவிர வேறும் 226 பணப்பரிசுகள் இருக்கின்றன. இம்மாதம் 22-ந் திகதி வரையிலே இந்த அதிர்ஷ்டச்சீட்டுகளைத் தபாற்கந்தோர் முதலாம் பலவிடங்களிலும் வாங்கலாம். 22-ந் திகதிக்குப்பின் பொருட்காட்சி மைதானத்தில் மாத்திரம் வாங்கலாம். சீட்டு ஒன்று விட்டுப் போகும், பிரமாண்டத்

பொதுவர்த்தமானம்

ஐரோப்பாவின் இராணிகள்

உலகில் இன்னமும் நிலைத்திருக்கின்ற சத்திரநாடுகளை ஆட்சி செய்து வருகின்ற சுமார் 19 அரசர்கள், அரசிகளிலே இரண்டாவது எலிசபேத் இராணியும் ஒருவராகச் சேர்ந்திருக்கின்றார். இன்னுள்ள அரசர்களில் இருவருக்கு மாத்திரமே தற்போது “சக்கரவர்த்தி” என்ற பட்டம் வழங்கப்படுகிறது. யப்பானிய தேச விற்றே ஹிற்றே, எத்தியோப்பிய தேச ஹெயிஸி செலாசி என்பவர்களே அவ்விருவருமாவர். ஐரோப்பா இன்று எலிசபேத் இராணி உட்பட ஐந்து அரசர்களையும், இரு அரசிகளையும் கொண்டு இருக்கிறது. பெல்ஜிய தேச பரீயின்—தென்மார்த்தேச 9-வது பிரெடெரிக்—சுவிட்சேச 7-வது ஹாக்கொன்—சுவிட்சேச 6-வது கஸ்ராவ்—நெதர்லாந்து தேச இராணி ஜூலியானா என்பவர்களே அந்தளமு வருமாவர். ஐரோப்பாவுக்கு வெளியேயுள்ள மீதியான அரசர்கள் வருமாறு: முகம்மத ஷகீர் ஷா (ஆப்கானிஸ்தான்), ஷா முகம்மத ரெசா பாலேவி (பார்சியா) பாறுக் (எகிப்து), 2-வது பைசால் (ஈரூக்), ரலால் (யோர்தான்), மகா ராஜா திராஜ திரிபுவன பிஹ்ராஜாய் (நேபாளம்), அப்துல் அசிஸ் இபின் அப்துர் ருஹ்மன் அல்பைசால் அல்சாபுத் (சவூதி அராபியா), புமிபொல் அகுல்லாடே (சீயம்), இமாம் ஆமத் பின்யாயா முகம்மத ஹமீத்-உத்-தின் (சுமென்), இட்ரிஸ் எல்செனுஸ்லி (லீபியா).

சந்திரகிரகப் பிரயாணம்

சந்திரனை நோக்கிப் பறந்து செல்லும் ஓர் ஆகாயக்கப்பலுக்கு ஏற்படக்கூடிய பிரதான ஆபத்துகள், கஷ்டங்களைப் பற்றி அமெரிக்க ஆகாயப்பல ஆராய்ச்சி விஞ்ஞானியான திரு. ஹெயின்ஸ் ஹாபர் அவர்கள் “விஞ்ஞான அமெரிக்கன்” எனும் சஞ்சிகையில் எடுத்தக் கூறியிருக்கின்றார். அவற்றிலெல்லாம் அந்த ஆகாயக்கப்பல் மேற்கொள்ள வேண்டிய அதிகப்பிராணபத்துக்கேதுவான காரியங்களிலென்று, விண்வீழ் கொள்ளிகளுடன் மோதிக்கொள்ளக் கூடியதாய் இருப்பதே யாகும். செக்கன் ஒன்றுக்கு 20 முதல் 60 மைல் வேகத்தில் செல்வதான ஓர் குண்டுகித்தலையளவு பருமனுள்ள விண்வீழ்கொள்ளி தானும் அக்கப்பலின் அடிப்புறத்தை மிக இலகுவில் துளைத்து விடக்கூடியது. ஆனால், ஓர் அவுண்ட்ஸ் அல்லது அதற்கு மேற்பட்ட நிறையுள்ள விண்வீழ்கொள்ளி ஒன்றுடன் அக்கப்பல் மோதுமானால், சந்திரமண்டல பிரயாணத்தைப் பற்றிப் பேசவேண்டியதில்லை யெனத் திரு. ஹாபர் கூறுகிறார்.

பூரண சூரிய கிரகணம்

ஆபிரிக்காவைச் சேர்ந்த சூடான் நாட்டிலே நிகழும் மாசிமாதம் 25-ந் திகதி ஓர் பூரண சூரிய கிரகணம் உண்டாகவிருக்கிறது. இதனை அவதானித்து ஆராய்ச்சி நடத்துதற்கென்று ஒன்பது விஞ்ஞான ஆராய்ச்சிக் கோஷ்டிகள் அந் நாட்டின் தலைப்பட்டனமாகிய காட்டீம் நகருக்குச் செல்லுகின்றன. இந்த நகர் கிரகணத்திலே பத்து மைல் தூரமான நிழற்பாதையில் இருக்கின்றது. பேராசிரியர் அல்பேட் ஈன்ரன் அவர்களது உள்திக சித்தார்த்தத்தின் ஓர் அம்சத்தைப் பரிட்சித்துப் பார்க்கும் பொருட்டுச் சூரிய கிரகணத்தை ஆராய்ச்சி செய்ய அமெரிக்க பூகோள சாஸ்திரசங்கம் ஒரு ஆராய்ச்சிக்கோஷ்டியை அனுப்பி வைப்பதாக வாஷிங்டானிலிருந்து செய்தி கிடைத்திருக்கிறது. 189 செக்கன் வரையிலே நிகழும் இந்தக்கிரகணத்தை ஆராய்ச்சி செய்யப் பிரித்தானி, நெதர்லாந்து, சுவீற்சர்லாந்து, கனடா ஆகிய நாடுகளிலிருந்தும் ஆராய்ச்சிக்கோஷ்டிகள் செல்லுகின்றன. இந்த ஆராய்ச்சியின் முடிவுகளை அறியும்படி, பிரமாண்டத்

சேர் சி. வி. ராமன்

சொல் அகின்றார்

உலகிலேயே மிகப்பெரிய விஞ்ஞான சாஸ்திரிகளுள் ஒருவராகிய சேர் சி. வி. ராமன் அவர்கள் சோஷியற் ருஷியர்களின் முறைகள் தமக்குப்பிடிக்கவில்லையென்று அழுத்தத் திருத்தமாகக் கூறுகிறார். அவர் இம்மாதம் 2-ந் திகதியன்று கோயம்புத்தூருக்கு விஜயம் செய்திருந்தபோது, அவரைக் கொள்கைத் தொழில் அபிபிரான திரு. ஜி. டி. நாயுடு ஒரு தேரீர்க் கச்சேரி நடத்திப்பேசுகையில், சென்னை இராச்சியத்திலே நிர்வாகக்கோளாறினால் காங்கிரசுக்கு அதிகநஷ்டம் ஏற்பட்டிருப்பதாகக் கூறித் தற்போதைய நிலைமை திருத்த வழிகூறுமாறு பெரிய விஞ்ஞானி என்ற முறையிலும், சிந்தனையாளர் என்ற முறையிலும் சேர் சி. வி. இராமனைக் கேட்டுக்கொள்வதாகத் தெரிவித்துக்கொண்டார். சேர் சி. வி. இராமன் அவர்கள் பேசியதன் சுருக்கமாகவது:

“சென்னை இராச்சியத்திலே காங்கிரஸ் தோல்வியடைந்த காரணம் எனக்கு விளங்கவில்லை. இந்தியாவிலே கட்சி அரசாங்கம்தான் ஏற்படவேண்டுமென்று அரசியல் திட்டம் கூறுவதாகத் தெரியவில்லை. அறிவும் அனுபவமும் வாய்ந்தவர்களும், நாட்டைச் சரியானபாதையில் நடத்திச்செல்லக் கூடியவர்களும் தான் நிர்வாகஸ்தர்களே நமக்குத்தேவை. கட்சிப்பற்றில்லாத அரசாங்கம் அமைப்பதன்மூலம் தற்போதைய நெருக்கடியைத் தீர்க்கவேண்டும். நாட்டில் பலகட்சிகள் இருப்பதில் தீங்கு ஏற்படும். காங்கிரஸ் மந்திரிசபை ஏற்படாவிட்டால், தேர்தெடுக்கப்பட்ட பிரதிநிதிகள் இராசகோபாலாசாரியார் போன்ற மனிதர்களை அணுகி, இராச்சிய நிர்வாகப் பொறுப்பை ஏற்றுக்கொள்ளுமாறும், கட்சிப்பற்றற்ற ஒரு மந்திரிசபையை ஏற்படுத்தும்மாதும் கேட்டுக் கொள்ள வேண்டும். தேர்தெடுக்கப்பட்ட பிரதிநிதிகள் தங்கள் தங்கள் கட்சியின் இலட்சியங்களில் ஒன்றையும் விட்டுக் கொடாமல் விடாப்பிடியாகப்பிடித்துச் சண்டித்தனம் பண்ணிக்கொண்டிருந்தால் கம்யூனிஸம் பரவுவதற்குத்தான் வழி திறந்தவர்களாவார்கள். கம்யூனிஸம் நமது நாட்டைப் பாழ்படுத்திவிடும். நான் ருஷிய விஞ்ஞானிகள் கழகத்தில் ஒரு கௌரவஸ்தானம் வகித்தவந்த போதிலும், 1925-ம் ஆண்டு நான் ருஷியாவைத் தரிசித்தேன் என்ற போதிலும், ருஷியாவில் எனக்குப் பல நண்பர்கள் இருந்தபோதிலும் அவர்களுடைய நடவடிக்கைகள் எனக்குப் பிடிக்கவில்லை.”

துக்குமுள்ள சம்பந்தத்தைக் குறித்து நடைபெறும் ஆராய்ச்சிகளுக்கு உதவியாயிருக்கும்.

இரண்டாவது யுத்தபலன்

இரண்டாவது உலகயுத்தத்தால் ஏற்பட்ட அனர்த்தங்களை இத்தாலிய தினவர்த்தமானியாகிய “ஒக்கி” என்ற பத்திரிகை பின்வருமாறு எடுத்துக்கூறுகின்றது. ஜேர்மனிய குடிசனங்களில் ஐந்தில் ஒருபங்குபேர் தங்கள் நாடுகளுக்கு வெளியே தூத்கியடிக்கப்பட்டார்கள். ஒவ்வொரு எட்டுப்பேருக்கும் ஒருவர் வீதம் தங்கள் சொத்துகளை இழந்தார்கள். ருஷியாநீங்கலாக ஐரோப்பாவில் மாத்திரம் 1 கோடியே 35 லட்சம்பேர் சிவமோசமும், காயமு மடைந்தார்கள். ருஷியாவில் மாத்திரம் உயிர் இழந்தவர்களும், காய மடைந்தவர்களும் 1 கோடியே 70 லட்சம்பேர். 1939-ம் ஆண்டு முதல் 1945-ம் ஆண்டுவரையில் ஐரோப்பாவில் ஏற்பட்ட பொருட்சேதமதிப்பு 13,155 கோடியே 70 லட்சம் டலர். ருஷியாவில் 12 கோடியே 80 லட்சம் டலர். இந்தப்புள்ளி விபரங்கள் சர்வதேச மதிப்பாகும்.